

# రామారావు కళారాధన

—

[ఈ వ్యాసం 26-3-1942 న రాజ్యసేంద్ర వరంలో జరిగిన శ్రీరామారాయ వర్ధంతి సందర్భమున చదువబడినది. కీర్తిశేషుడు దామెర్ల రామారావుని గురించి, అతని కళని గురించి ఈ వ్యాసమంత సునిశితంగా ఇంతవరకు ఏ వ్యాసమున్నూ అవలోదించి వుండలేదు. కావున చిత్రకళాభిమాను లందరూ ఈ వ్యాసాన్ని తప్పక పఠిస్తారని నమ్ముతున్నాము.

—సంపాదకుడు.]



రచయిత :

కవికొండల వేంకటరావు, బి.యే., బి.యల్.



దామెర్ల రామారావు నాకు పెత్తల్లి కొడుకు. మేనుండరము గాడిచర్లవారి దౌహత్రులము. మామాతామహాల పేరు రామయ్యపంతులు గారు. ఆయనపేరే శ్రీ రామారావుకు ఉంచినారు. మా మాతామహుడు ఆజానబాహువు మనిషి. మనీషీకూడాను. 'మాతామహుడు' అని నేను ఒకప్పుడు కొన్ని పద్యాలు రచించాను. అందులోని ఒక్క పద్యం చదువుతూ మీ మనఃపలకంమీద చిత్రించుకున్నారా ఆయన ఎంతటి హుందాగల పురుషవశేష్యుడో తెలుస్తుంది.

“చెంగుల పింజెరొ జలువ చేసిన తెల్లనిపంచెగట్టి పై నంగరకా ధరించి నిడుపంచు జరితల పాగజుట్టి పై

నింగొనలై నచేల మొకనీటుగ వై చుక రచ్చనున్న నిన్నుంగని యెవ్వరంచను కొనుంగద పై యధికారి యేనియున్.”

80 యేండ్లు కుమారు తీవించి 1915 లో కాలంచేసినా దాయన. శ్రీరామారావు వేసిన ద్రోణుడు బామ్మ చూచినప్పు డెల్ల నాకు మామాతామహుడు జ్ఞాపకంవస్తూంటాడు. మా మేనమామలు, ఈ రాజ్యసేంద్రవరం, వారి కలిదండ్రుల తోపాటు ఆమలాపురం తాలూకా వాకలగరువునుండి వచ్చివేసినవారై మా అందితీ విద్యాబుద్ధులకు అంతో, ఇంతో కారకులై నాగని నానమ్మకం. వారిలో కడసారపు ఇప్పడున్నాతడు శ్రీగాడి చర్ల కత్యసారాయణగారు తన నల్లభై

ఎనిమిదోవీట వాట్లం ప్రారంభించి అందు ప్రావీణ్యత సంపాదించి యత్నిస్తూ వున్నాడూ అంటే కళపట్టున మాతల్లి కంకవారికున్న పరాకాష్ఠ ఎట్టిదో ఊహించుకొనుడు.

అయితే మా అందఱిీ ఒక యెత్తు, రామారావుది ఒక యెత్తు. రామారావు కళాశాలావిద్యార్థి యెన్నడూకాడు. కాకపోయినప్పటికీ స్థానిక కళాశాలా ప్రధానాచార్యులైన శ్రీ కూర్మీయొక్క మన్నన చిన్ననాటనే పొందగలిగాడు.

కూర్మీపేరు మీకందఱకూ పరిచయమైనపేరే. ఆయన్ని మీలో అందఱూ కాకపోయినా కొండరైనా చూచియుండకపోరు. ఆతడూ మనలాంటి పారుడే అన్నట్లు సంచరించాడు ఈ పురపీఠంలో ఈ నదీతీరాన్ని. చిత్రీస్తూవుండేవాడు మనచుట్టూవున్న ప్రకృతి. అదే కాలంలో ఒకానొక వ్యక్తి—పేరెందుకు లేండ్—తాను జనరంజననటు డవడమే కాకుండా మనోరంజనంగా నాటకపు తెరలు తయారుచేస్తూ వుండేవాడు—చింతామణి నాటకకాలలో అనుకుంటాను. హాస్యరసమైన పాటలుకూడా పాడుతూ వుండేవాడు. నాకు బాగా జ్ఞాపకం. 'లోటా' అని ఒక టుమ్మి విసరి గెంతుతూ డేకుతూ ఓరాత్రి కడుపుబ్బ నవ్వించాడు. తాను వేసిన రంగుతెరల రంగస్థలంమీద ఆవృత్తి నిలబడి సొంత నటనాకాశల్యము చూపిస్తూవుంటే పిల్లకొయల్లో ఆ నేకమందికి ఆ పోకడగా కుంచెప్రాముదామని, ఆ సోకుగా రాగం విసరుదామని యూహలు పుట్టేవి—నేటి టాకీపాటలు విన్నంతలో, టాకీ ఆటలు కన్నంతలో కొత్త ఆభిరుచులు ఎత్తుకుపోతూన్నట్టు—అయితే నాటక

కాల హోమలు లయలు ఆనుకరించడ మనేది నిజమైన చిత్రలేఖనాభిమానమా, సరియైన పాత్ర పోషణ బాణీయా అనేది నిగ్రహమున్న యువకుల్లోను, ఉత్సాహ వంతులైన పెద్దల్లోను చర్చింపబడుతూ వుండేది. చర్చ తెగని సందిగ్ధావస్థలో వికాలమతియైన కూర్చీవంక కందటి దృష్టి తిరిగేది.

కూర్చీ అప్పటిఃప్పుడే విద్యార్థులచే ఆదర్శప్రాయంగా నాటకాలు వేయిస్తూ వాటి కనుగుణ్యంగా తెరలు వ్రాయుస్తూ వుండేవాడు.

చనకబారుకుష్మీంధరులచే కాకుండా అనాసక్తయోగదృష్టిగల తరుణ దక్షులచే తనకు వలసిన రీతిని జూలియన్ సీజు నాటకానికి తెరలు వ్రాయించాలని కూర్చీ తలపోతాడు. ఆ సందర్భం లో బాలకుండగు మనరామ్ ఉపకరించాడు. "I was surprised at Ram's mastery of the technique of Scene-painting." అని తన వ్యాసంలో నూచించాడు, రామారావుని గురించి వివరాలు తెలుసుకున్నాడు— శ్రీదామెల్ల వెంకట్రావుకు అనుజన్మ డని, అతని మేనమామలు ఫలానా అని, ఈ అందరిలోనూ లలితకళ సురక్షితం వంశపారంపర్యా వచ్చుచున్న చిహ్నమే అని గుర్తించాడు. వినండి ఏలా తెల్లడించాడో తన పరిశోధనావిధానం: "Ram's gifts and works alike can be better understood in the light of a knowledge of the relevant gifts and interests of his relations and early associates. Artistic gifts, graphic and visual, are evidently prevalent in Ram's family. Some work

which I saw by a maternal uncle of his, seemed to me very delicate and remarkable in the barren artistic environment of his time. Ram's sister's work is well known and it will, I hope, be better known." సిస్టర్ అంటే దిగుమర్తి బుచ్చి కృష్ణస్వగారు. మా మేనమామ బొమ్మలు వేయడాన్ని గురించి ఓనాడు నేనున్న ప్రశంసించియున్నాను, 'అంబుదంబు' అనే ఖండకావ్యంలో— 'జాముప్రోద్దుండగాగళాశాలవిడిచి గౌతమీతీరమందున గౌతుకమున బడవలను బండ్లజూచుచు నడుచుచుండ వం తెనకు బైనింగనబడుపర్వతముల మేతమేయంగ దిగు నాలపోతసంగ వెల్లవన్నెలతో నీవు విశ్రమింప గాంచితి నేను, మఱియును గాంచి వ్రాసె మేలురంగుల పటము నా మేనమామ.' మ.

శ్రీ దామెల్ల వెంకట్రావు 'శ్రీ హేండు' లో ప్రవీణుడు.

వంశ చిహ్నమైన యీ లలిత కళకు ఆంధ్రత్వం ఆపాదించడం మేలనిపించింది కాళం గడచినకొద్దీ. తెనుగు కవులు, తెనుగు చిత్రకారులు, తెనుగు శిల్పులు, తెనుగు గాయకులు అనే ప్రత్యేకత కోసం ప్రతీయువకుని మనస్సు ఉట్టు ట్టుగా సాగింది. 'ఆ లాంటి ఆశయమే, మీ అండటిలోనూ వున్నట్టయినా తెనుగులో పద్యాలు వ్రాయండి, తెనుగు దేశంలోవున్న కొండల్ని నగుల్ని ఆకాశాన్ని లోకాన్ని గమనించి చిత్రాలు గీయండి' అనే ప్రబోధ ఊరూవాడా

వ్యాపించిపోయింది. ఆ ప్రబోధతో పాటే ఒక పరామర్శకూడా జరుగుతూవచ్చింది. తెనుగు కవిత్వము ఇతఃపూర్వములేదా అని- రవివర్మ వేసిన సీత సావిత్రి చెట్టు య్యాలా, చేతి చెండు వీటికంటే ఎవరు బాగా వేసుగలరు అని.

ఈ ప్రబోధలయొక్క అవరోధల యొక్క దోగందులో వేర్వేరునాటుకొన్న ఆభిరుచియే శ్రీరామారావు మున్నగు వారియొక్క చిత్రకళాభిరుచి.

రవివర్మకన్న భిన్నురచి కనబడిచి మెప్పువడయవచ్చుననేది వంగీనా భంగి మం వొక్కపక్క ఘట్టిగా చాటుతూ వుండడంవల్ల తాముకూడా ఏదైనా ఒక కొత్తదారి ప్రొక్కడంలో తప్పలేదని, వరిస్తే కీర్తికాంత తమర్నికూడా వరించవచ్చునని, తమకృషి సత్కళగా పరిణమిస్తే ప్రపంచంలో స్థిరమైన నేవచేసి తీరుతుందని మన యువకులు దృఢచిత్తులైనారు.

వీరి నూతనోత్సాహానికి, ఒక వంక శ్రీభాష్యకావ్రావు గారిని పంపించి శ్రీ పితాపురం మహారాజులుంగారున్న, ఒక వంక శ్రీరామారావుని వెళ్ళేటట్టుచేసి శ్రీ మాల్దీవారున్నుంచి దోహదం సమకూర్చారు. ఎక్కడకుకీ బొంబాయికి.

వీరిరువురున్న బొంబాయిలో తమ సాధన పూర్తిగాకొంచుకొని యింటికి తిరిగి వచ్చేటప్పటికే కనుక ఆంధ్రనాయకు లాంధ్రరాష్ట్రం సంపాదించి వుండి వుంటే, శ్రీభాష్యకావ్రావుగారో, శ్రీ రామారావో ఆంధ్రచిత్రకళా కళాశాలకు ఆధ్యక్షులుగా ఉండి మనకు వెలుగుగొల్పి యుండురు. అట్లుజరుగు భాగ్యం లేకపోయింది. రాజకీయంగా ఆం

ద్రుల అభివృద్ధి గొట్టెలోక గానే నిల్చి పోయింది- నాటికీ, నేటికీ.

ఇప్పుడు రామారావులో ఒక విధమైన జిజ్ఞాస బయలుదేరింది. నెలకు ఏ రెండుమాడు వంపలో వేతనం పుచ్చుకుంటూ చెన్న పురిలోనో, కలకత్తాలోనో, బొంబాయిలోనో వుండి వారి ఆధికార నమోనాలు, వారి వేదభాషలు, వారి విపరీత సిద్ధాంతాలు అనుకరించి ఏదో మెదడు శీని యంత్రంమాదిరి ఆయిపోవడమా లేక ఆంధ్రదేశంలో కొన్నాళ్లు తాను వుండిపోయి తన నూతనానుభవ మంతా ఆంధ్రుల పరంగా యభేచ్ఛను వినియోగించడమా అనే జిజ్ఞాస ఆతనిలో బయలుదేలింది.

నాడతనికి చావడిలో స్నేహితుడై చేదోడు వాడోడుగా వుండి ఆతనితో కూడా రంగులు కలుపుతూ వచ్చిన ముఖ్యకళావేత్త ఒక్కడే అని నానమ్మకం. ఆతడే శ్రీ వరదా వెంకట రత్నం. ఇప్పటికీ తనయుడై శ్రీరామారావుని మఱువకుండా చిత్రకళ నేమరకుండా ఏపూటా కనిపిస్తూ వుంటాడు ఈనగరంలో. శ్రీ వెంకటరత్నం 1934 లో వేసిన 'నాగేశంకర్' లోని సామ్యుత్, 1942 లో వేసిన 'విరహిణి'లోని ప్రీత తమిరు తప్పక గ్రహింతురుగాక అని నామనవి.

చావడి విడిచిపెట్టి శ్రీరామారావును లోపిటిలోగిట్టే అవలోకిస్తేమా- ఆగోజు ల్లోనే రామారావుకు వివాహమైంది, శ్రీ దిగుసుత్తి, శ్రీనివాసరావుగారి రెండవ కుమార్తె 'దామెల్ల సత్యవాణి' ఆనే వేర బరగుతూవున్న కళాలోవిదియే ఆతని సహచరిణి. నేను ఇరువంకలవారిని బాగా ఎరుగుచును. భార్యలోకళ తాను

చూడగొంటూ భార్యకు తన కళ ఆపు రూపంగా ఆలవరచీవాడు ఆ యావనం లో ఆమ్మచోళయ్యడు శ్రీరామారావు.

ఇప్పుడు మనం చూడగలుగుతూవున్న ఆతని గొప్ప చిత్రములన్నింటిలోనూ ఆమె ప్రతిబింబించి తీరింది. ఆమె ఆంధ్ర పురంధ్రకావడంవల్ల తద్వారా రామారావు బొమ్మల్లో ఆంధ్రత్వం వెల్లివిరిసింది. ఆతడే గనుక ఒక ఫార్మీ యోషా మణినిగాని, యొక ఘోషరాంగననుగాని చెట్టపట్టివుండినట్లయినా ఈ తెనుగు తెన్ను శ్రీరామారావు కళలో గమనించడానికి మన కవకాశం వుండకపోయింది.

ఈ దృగ్విధాన్ని శ్రీరామారావు కళ ఆకళించడముకు తగు సావకాశం ఏకొద్ది మందిపోగాని కలిగియుండదు- మనయొక్క బయటి జీవనానికి మన యొక్క ఇంటి జీవనానికి మధ్యనో పెట్టని సాంఘికపు గోడ వుండవలెవేర.

అయినప్పటికీ 'పుష్పలంకారం' చూస్తూ విస్తుపోని పురజనుడులేదు. 'వంది పూజ' కంటూ ఆశ్చర్యపోని రాజ్యాపేంద్రవర నివాసిలేదు. మొదటిది మన పేరటాండ్ర నెయ్యం, తియ్యం వెయ్యికోళ్ళు ముచ్చటిస్తుంది. రెండవది మన మార్కం తేయాలయంలోని నందివిగ్రహంకు పులకలెల్లనా ఆన్నంత బ్రహ్మానందం గొలుపుతుంది.

ఇంకా చాలాచాలా చిత్రాలున్నాయి అనుకోండి. వినిరించి చెప్పడం అంటూవస్తే వినునిందే అనుకోండి, కాని వక్తిఅయిన వాడు కాలం గమనించవద్దా?

రామారావు తన జీవితకాలంలోనే గొప్ప మెట్టు అంచుకున్నాడు. ఈ

పట్నంలో జరిగిన మొదటి చిత్రకళా ప్రదర్శనం సందర్భించే భాగ్యం నాకు కలిగింది. అది ఆంధ్రులపాలిటి అపూర్వ సుముహూర్తము. గంగోలీ కళాశాలి తన హిమాలయ- నూశ్యోదయ చిత్రాన్ని పంపించాడు ఆ ప్రదర్శనానికి. ఇంకా ఎంద రెందఱివో పాంచాల, కర్ణాట, మహారాష్ట్ర, కంగ, ఉత్కల! మన చుట్టుపట్ల! నుంచి బొమ్మలు వచ్చాయి. ఇప్పుడు ఎ. ఆర్. పి అఫీసువున్న మహా భవనంలో జరిగింది ఆ ప్రదర్శనం, బహూదివ్యంగా!

అటువంటి ఘనమైన చిత్ర సంఘటనము నాడు జతపడ్డానికి ఎవరు కారకులు? శ్రీరామారావు. ఆతను ఇతర రాష్ట్రాలలో పలుకుబడి సంపాదించి అతికళళలందు చతురులైనవారిలో ఆసేతు హిమాచలం సహవాసం చేసిపో సాహసిం చాడు- అప్పటికప్పుడే. అప్పటికప్పుడే అజంతాగుహలు చూచాడు. భువనేశ్వరాలయాలు తిలకించాడు. పాపికోండలలో పయనించాడు.

ఏతస్పృహనన ఫలితంగా ఆంధ్రుల చిత్రకళ విజయభేరిమోగింది అన్నా, రాజ్యాపేంద్రవరపు చిత్రకారులు చిత్రలేఖనమునలో క్రొంగొత్తరాజబాట వేశారన్నా ఏమాత్రం అతిశయోక్తిలేదు. వారి 'వింబిల్లన్' విఖ్యాతి ఆంధ్రులందరినీ, భారతీయులందరినీ అని ప్రపంచం అనుకోనేటట్టు చేసింది.

వంగీయుల గీర కన్నుకుల వొయ్యారం రెండూ ఇమిడివున్నాయి రామారావు కళలో! పాశ్చాత్యుల రంగు, ప్రాచ్యుల రాగం రెండూ మిళితమై యున్నాయి రామారావు కళలో! వినవ

సాంవర్షం, రతీజేవి సత్యం సాక్షాత్కరిస్తాయి రామరావు కళలో!

ఆతడు గీసిన గూడు గీతలు అన్నీ ఇన్నీ కావు. ప్రకృతిని చూచి గీశాడు. ప్రేయసిని చూచి గీశాడు. ఆతడు వేసిన బొమ్మల వైవిధ్యమంతాయితా గాడు. ఎంపలో చెట్టుక్రింద కూర్చుని వేశాడు. మేడమీద పట్టు బాలీసుకు జేర్లాబడి వేశాడు. ఆతడు చిత్రించిన చిత్రాల చెన్ను మక్కినం చి చెక్కిలివఱకు అక్కజం గొలిపేనే. పాడుతూ చిత్రించాడు. పలక్కండా చిత్రించాడు.

‘అకళారత్న మిస్సీకట్టెయగుట్టెట్టు? నవనీతపుంగుంచె నాడిసోకమియెట్టు? చిత్రకారుని సొగసు ఊటికి బరువొట్టెట్టు?’  
మనమధ్య ఇప్పడున్నాడు. ఆతని శిష్యు

బృంబంయొక్క చృదయంలో శిలాక్షరమై తేలికాడు.

శ్రీ చేమకూర సత్యనారాయణ, ఆస్థానిక వేంకటేశ్వర్రావు, వై. నుబ్బారావు, వి. భగీరథి మున్నగు వారు అందుకు తార్కాణులు. వారి వేరు కీర్తలు వింటూవున్నాము. మరిన్నీ శ్రీ వేంకటరత్నంగారు రామారాయ కళామందిరంలో లలితకళావిద్యార్థుల్ని దైనందినం క్రమంగా శిక్షిస్తూవున్నారు. రామరావు కళాభవన నిర్మాణానికి గాను ఒక నమ్మకారాధనంభం వీర్పడివుంది.


ఈసంస్థలనన్నింటినీ, ఈచిత్రకారుల నందరినీ కేంద్రీకరించి ఒక మహాసంస్థ ఈపట్టులో వెలయించడం మనవిధి.  
నిండు పున్నమినాడు వెన్నెలయొక్క పరిపూర్ణ నెంచవలసేగాని చందురు

లోని నీలిమ నెన్నలై నా చూడనగునా? అలాగునే రామరావుయొక్క అకాల మరణమువలన ఎవో ఆతని కళకు అసంపూర్ణి వాటిల్లిందని మనము అనుకోరాదు. ఆతడు చేయవలసిన ధర్మం ఆతడు పూర్తిగా నెరవేర్చుకొన్నవాడై తరలిపోయినాడు. ఆతని కళలో పరిపూర్ణత ఉంది. ఆహుటకొస్తే ఈజగత్తులో ఏ చిన్న విషయమై చెప్పవచ్చినా అసలేం పూర్తిఅనేది లేనేలేదు..... అలావునుంచి మహాదాకాశంవఱమా దేనికదే నిండుకుండ. అటువంటిప్పుడు మహాత్మరమైన లలితకళ విషయమైయా అసంపూర్ణి?

పూర్ణమదక పూర్ణమిదం  
పూర్ణాత్ పూర్ణముదచ్చతే!  
పూర్ణస్య పూర్ణ మాదాయ  
పూర్ణమే వావశిష్యతే!

టి. సి. యన్. 22 క్యారెట్ రోల్లుగోల్డు రిప్టువాచి చెయినులు

62 68 64 65



నెం. 280, వాల్ టాక్సోరోడ్,

5 సంవత్సరములు గ్యారంటీ వెల 1-కి రూ. 12-0-0.

టి. సి. యన్. గోల్డెన్ మెటల్ రిప్టువాచి చెయినులు  
2 సం॥ గ్యారంటీ. వెల 1-కి రూ. 7-0-0. వీ. పి. చార్జీ 0-8-0

ఆర్డర్ రిచ్చువారు లూపుయొక్క అడ్డికొలత, పొడుగు సరిగా పంపించవలయును.

ఏజెంట్లు :—

కె. యన్. తిమ్మప్ప చెట్టియూర్, ఆఫ్ఫికామాప్ బిల్డింగ్స్, బెజవాడ.  
కె. వి. రమణమూర్తి, గాంధీచౌక్, (మేడపై న) తెనాలి.

టి. సి. నాగలింగప్ప అండు కంపెనీ,

పార్కుటవున్ పోస్టు, మదరాసు.

1942వ సంవత్సరంలో ఆంధ్రభూమి నెలవారీ పత్రికలో ప్రచురించబడ్డ వ్యాసం ఇక్కడ చూడవచ్చు.  
ఇలాటి ఆణిముత్యాలు ఎన్నో ఎన్నెన్నో చదువరులకు అందుబాటులోకి తెచ్చిన ఆంధ్రప్రదేశ్ ప్రెస్  
అకాడెమీ వారికి ప్రత్యేక కృతజ్ఞతలతో

విడివిడిగా ఉన్న ఈ ఆణిముత్యాలు ఒక పి.డిఎఫ్ గా మార్చి మరింతమందికి అందుబాటులోకి  
తీసుకుని రావటమే తప్ప కాపీరైటు హక్కుల ఉల్లంఘన ఉద్దేశం లేదనీ, లాభాపేక్ష / ధనార్జన  
ఉద్దేశమంతకన్నా లేదనీ సవినయంగా తెలియచేసుకుంటూ - ఈ వ్యాసం ఇక్కడ, ఇలా అందుబాటులో  
ఉంచటానికి అభ్యంతరాలు ఎవరికైనా ఉంటే తప్పక తెలియపర్చండి. క్షమాపణలతో వెంటనే  
తొలగిస్తాను.

భవదీయుడు

మాగంటి వంశీ మోహన్

<http://www.maganti.org/>